

परिचय

हिन्दुस्तान शिपयार्ड लिमिटेड भारत के पूर्वी तट पर सुन्दर पत्तन शहर विशाखपट्टणम में स्थापित है। भारत और विदेशों से, शिपयार्ड आने के लिए सीधे हवाई, समुद्री, रेल और सड़क मार्ग हैं। 22 जून 1941 को डा.राजेन्द्र प्रसाद, जो बाद में भारत के राष्ट्रपति बने, द्वारा शिपयार्ड का शिलान्यास किया गया। इस समय हिन्दुस्तान शिपयार्ड लिमिटेड पोत परिवहन, सड़क परिवहन और राजमार्ग मंत्रालय के प्रशासनिक नियंत्रण में भारत सरकार का पूर्ण स्वामित्व का उपक्रम है।

छह: दशाब्दियों की विश्व स्तरीय क्षमता:

हिन्दुस्तान शिपयार्ड लिमिटेड भारत की अग्रणी जहाज निर्माण संस्था है। यहां अत्याधुनिक पनडुब्बियों के प्रतिस्थापन और आफशोर टांचों का निर्माण सहित जहाज निर्माण और जहाज मरम्मत की आवश्यकताएं पूरी की जाती हैं। यह आईएसओ 9001 2000 कंपनी है। यहां अत्युत्तम मूलभूत सुविधाएं कुशल कामगार, सभी प्रकार के जहाजों के निर्माण और मरम्मत कार्य करने का पर्याप्त अनुभव और विशेषज्ञता है। यार्ड में, अब तक, 150 जहाजों का निर्माण किया गया और लगभग 1800 जहाजों की मरम्मतें की गईं और अभिकल्प, निर्माण, अंतरण और मरम्मत में एक ही जगह समग्र सेवाएं उपलब्ध हैं। कुशलता को प्रोत्साहित करने और टेक्नालजी और सुविधाओं के उन्नयन के लिए साहसपूर्ण निवेश करते हुए हिन्दुस्तान शिपयार्ड लिमिटेड जहाज निर्माण और जहाज मरम्मत में अग्रणी बनने की दिशा में कदम बढ़ा रहा है। शिपयार्ड की विश्वसनीयता और उत्पाद की गुणता और कारीगरी का अच्छा रिकार्ड है, जो समय की कसौटी पर खरा उतरा है।

अभिकल्प क्षमता :

हिन्दुस्तान शिपयार्ड में ट्रेबान 3एम और आटोकैड 2008 सहित सुसज्जित अभिकल्प सुविधाएं हैं। यार्ड ने स्वयं कुछ अभिकल्प विकसित किए हैं और विभिन्न ग्राहकों के लिए इन अभिकल्पों के जहाज निर्मित किए हैं। अभिकल्प विभाग में 50 पूर्णकालिक अभियंता कार्य कर रहे हैं, जो यार्ड के विभिन्न जहाज निर्माण और जहाज मरम्मत कार्यों को समर्थन प्रदान करते हैं।



गुणता:

गुणता आश्वासन प्रक्रियाओं और निर्माण के अपेक्षित मानकों को सुनिश्चित करने के लिए पूर्ण कालिक गुणता नियंत्रण विभाग है।



सुरक्षा :

पूर्णकालिक सुरक्षा विभाग द्वारा सुरक्षित कार्य पद्धतियां और पर्यावरण नियंत्रण उपाय सुनिश्चित किए जाते हैं। सुरक्षा जागरूकता विकसित करने के लिए नियमित रूप से कार्यक्रम आयोजित किए जाते हैं।



प्रशिक्षण :

हिन्दुस्तान शिपयार्ड लिमिटेड में सुसंगठित प्रशिक्षण केन्द्र है, जहां अधिकारियों, कामगारों और अप्रेंटिसों को तकनीकी और मानव संसाधन विकास प्रशिक्षण दिया जाता है।

प्रशिक्षण प्रक्रिया अबाध रूप से चालू है।



सामाजिक दायित्व :

हिन्दुस्तान शिपयार्ड लिमिटेड के कर्मचारियों को आवास और अन्य सुविधाएं उपलब्ध कराई जाती हैं। शिपयार्ड आवासीय कोलनी में 5 विद्यालय चलाए जाते हैं, चौबीस घंटे चिकित्सा सेवाएं और एंबुलेन्स सुविधाएं उपलब्ध कराई जाती हैं।